

SARKIN SAKAKAI

Littafina Uku 3 complet

Na Abdulaziz Sani madakin gini

Typing by Al'amin Ahmed misau

Post And Ebook creator by [Shuraih Usman 99%](#)

You can download more Hausaebooks at <http://shuraih.waphall.com>



LOKACIN DA SARKI SAHIBUL HAIRI YA GAMAWANNAN jawabi ga gimbiya Shukura, sai kawai ya dauki Bawa Haluf ya daurashi a bayan aljani Dabarus din ya zauna yana rike da gatarinsa da wannan garkuwa. Take ya yiwa aljani Dabarus umarni da ya tashi sama da su.

Cikin alamun tsoro aljani Dabarusa ya dubi sarki Sahibul Hairi sannan ya dubi gimbiya Shukura ya sake duban sarki Sahibul Hairi ya ce, "ya shugabana yanzu ayi haka kuwa? Ai bai kamata mu bar gimbiya anan ba. Ka tuna fa cewa in ba don itaba da baka sami nasarar dauko wannan Gatarin ba."

Sarki Sahibul Hairi ya dakawa Dabarus tsawa ya ce, "maza ka bi umarnina ko kuma yanzun nan mu gwabza ni da kai".

Koda jin haka sai Dabarus yai sauri ya bude fuka-fukansa yai sama jikinsa na kyarma.

Ita ko gimbiya Shukura wadda ke zaune a kas dirshan, sai ta daga kai sama ta bisu da kallo kawai cikin alamun takaici da nadama har hawaye na zuba a idanunta.

Al'amarin da ya sa sarki Sahibul Hairi yaji ya kamu da matsainaicin tausayinta ke nan. Amma da ya tuna irin cin amanar da ta yiwa mijinta sarki Barusa, sai ya tsaneta fiye da komai a duniya. Har ya aiyana a ransa cewa hakika mata abin tsoro ne, kuma abin shakka ga duk da namiji komai karfin mulkinsa.

Haka dai Gimbiya shukura ta ci gaba da kallon su sarki Sahibul Hairi suma suna kallonta har suka kule a cikin sararin samaniya suka daina ganin juna.

Bayan bacewarsu da kimanin dakika dari da ashirin, sai gimbiya shukura ta tuntsure da dariyar farin ciki ta ce, "ai

idan ka san wata baka san wata ba. Zamu hadu ne a can gidan Boka shamzabul Azwas tsakanin ni da kai da Barusa na ga wanda zai mallaki Alfila". Koda gama wannan jawabi sai gimbiya shukura ta yi girgiza, take ta rikida ta zama farin hayaki, shi kuwa hayakin sai yai sama ya bace bat a cikin gajimare.

Al'amarin sarki Sahibul hairi Bawa Haluf kuwa, lokacin da suka ci gaba da tafiya bisa aljani Dabarus a can kokolowar sama, sai da suka shafe rabin sa'a dayansu bai ce uffan ba.

Daga can sai Haluf ya dubi sarki Sahibul Hairi ya ga ya yi jugum al'amarin da ya shiga tunani mai zurfi. Cikin biyayya Haluf yai gyaran murya sannan ya ce, "ya shugabana, kai kuwa tunanin mai kake yi haka. Shin kana nazarin gagarumin aikin da ke gabanka ne ko kuwa kana tuno irin wahalar da ka sha a bayane?"

Koda jin wadannan tambayoyi sai sarki Sahibul Hairi ya yi murmushi ya ce, "ya kai Bawa Haluf, kayi sani cewa bana tunani bisa duk abubuwa biyu da kake zato. Abin da na ke tunani shi ne gida. Hakika ina cikin fargaba, zullumi bisa halin da Aminul Has zai shiga bisa jagorancin da bashi na rike min kasata kafin na dawo. Na san halin su waziri Akiyanu, su a tunaninsu wannan tafiya da na yi na tattare da mugun hadari, dom haka suna ganin cewa ba zan taba komawa gida a raye ba. Bisa wannan tunani dole na su yi shawarar kawar da Amirul Has gada kan karagar mulkin zalunci. Babu mamaki ma a ahalin yanzu tuni sun kawar da shi kuma sun fara azabtar da jama'ata."

Lokacin da sarki Sahibul Hairi ya zo nan a zancensa sai jikin Bawa Haluf ya yi sanyi, kuma shima hankalinsa ya dugunzuma, ya ce, "ya shugabana hakika abin da kake zargi zai iya faruwa. Amma me zai hana ka bincka mana a cikin madubin tsafika don mu ga zahiri?"

Sarki Sahibul Hairi ya gyada kai ya ce "tun da muka baro gida ka ga na duba madubin tsafina ko sau daya?"

Bawa Haluf ya ce, "A a ban taba gani ba".

Sarki Sahibul Hairi ya ce, "ni a tsarin rayuwata in nai gaba bana baya koda kuwa zan hadu da ajalina a gabana. A rayuwata ban taba sa bukata a gabana ta gagareni ba. Ao idan na ga abin da ya faru a madubin tsafina zuciyata za ta iya karaya nayi tunanin komawa da baya. Bisa wannan dalili ne na ki duba madubin tsafi. Ina mai tabbatar maka da cewa ba zan taba waiwayan gida ba face na mallaki abin da na fito nema. Idan kuwa ban sami biyan bukat ba, to har abada ba zan koma gida ba sai dai ajalina ya riskeni a wani wuri daban".

Gama fadin hakan ke da wuya sai aljani Dabarus ya sauka kasa yana shirin dira bisa turba. Cikin fishi sarki Sahibul Hairi ya daka masa tsawa ya ce, "kai kuma wane ne ya yi maka umarnin saukowa kasa?"

Koda jin wannan tambaya sai jikin aljani Dabarus ya kama kyarma, ya ce, "ka yafeni ya shugabana, ai ba laifina

bane. Dubi gabanmu da kyau, ina kyutata zato mun fada tarkon wasu manyan bokayen ne".

Sarki Sahibul Hairi da Bawa Haluf suka leko kasa da sauri, sai suka ga tarin wadansu mutane a cikin wani kayataccen birni a tsatsaye cikin shigar kamala, mazansu da matansu, yara da manya sun daga kawunansu sama suna kallon aljani Dabarus.

Wani dattijon mutun mai dogon farin gemu, kuma roke da sanda sanye da fariren tufafi na tsaye a gaban dukkan jama'ar, yana rike da wata goguwar cazbaha yana ta motsa bakinsa. Ga dukkan alamu yana karanta wadansu kalmomi ne.

Abin da ya daurewa sarki Sahibul Hairi kai shi ne, yadda aljani Dabarus ke ta kokarin kada fuka-fukansa domin ya yi sama ya ci gaba da tafiya amma ya kasa.

Koda sarki Sahibul Hairi ya fuskanci abin da ke faruwa, sai ya dubi aljani Dabarus ya ce, "saki jikinka ka sauka kasn mu abin da wadannan mutane ke nufi damu. Tabbas sune suka hanamu ci gaba da tafiya".

Take aljani Dabarus ya bi umarni ya sauko kasa a cikin kayataccen birnin. Ai kuwa yana sauka sai sarki Sahibul Hairi da Bawa Haluf suka kama kalle-kallen gine-ginen birnin suna masu al'ajabi domin basu taba ganin irinsa ba.

Dattijon mutumin mai farin gemu ya taho ga su sarki Sahibul Hairi fuskarsa cike da murmushi ya ce, "ale marhabun da jarumi uban jarumai, sarki Sahibul Hairi na birnin Misra. Ina ui maka barka da zuwa birnin Hairin Nur! Sunana Imam Sadiku Ibni Harais. Ni ne shugaba a wannan birni, kuma gaba dayanmu mun kasance ma'abota addinin Musulumci.

Ya kai wannan sarki, kayi sani cewa ubangijina ya yi mini nuni sa zuwanka a cikin mafarkina, kuma ya sanar da ni gaba dayan labarinka da duk abin da ka ke son ja cimma buri. In da ka ba da gaskiya da addinina da Ubangijina ya baka duk abin sa kake nema a saukake ba tare da ka ci gaba da shan wahalar da kake sha ba".

Ya yin da sarki Sahibul Hairi yaji wannan batu, sai jikinsa ya yi sanyi, ai shiru ya rasa abin da zai fadi. Daga can sai ya gana da Bawa Haluf suka yia kus-kus, bayan nan sai ya dubi imam Sadik sai ya ce, "ina bukatar kabani lokaci, in yi shawara da zuciytz da kuma wannan dan uwan nawa."

Imam sadik ya ce, "na baka kwana uku ka yanke shawara. Kuma ina tabbatar maka da cewa zamu baka masauki da kulawa mai kyau a tsawan wadannan kwana uku. Yanzu sai ku taho a kai ku izuwa masaukinku, amma ku baiwa wannan hadimin aljani naku shawara da kada ya kuskura ya taba daya daga cikin jama'ata, domin zai iya konewa kurmus ya zama toka.

Koda jin haka sai Sarki Sahibul Hairi ya dubi aljani Dabarus ya yi shiru bai ce da shi komai ba. Shi kuwa aljani Dabarus ya sunkuyar da kai kasa ya sake rabewa a

waje guda kamar dan almajiri cikin alamun tsoro tamkar ka ce kyat! Ya zura da gudu.

Ba tare da bata lokaciba Imam sadik ya umarci wani hadimi da ya kai su sarki sahibul Hairi izuwa masukinsu. Nan take kuwa wannan hadimi ya wuce gaba suka bishi a baya har izuwa wani gida a gefan garin.

Bayan sarki Sahibul Hairia da Bawa Haluf sun ci abinci sun huta, sai suka fara sabuwar hira inda sika shiga tattaunawa bisa wannan sabon al'amari da ya samesu na tsintar kansu a wannan birni na ma'abota addinin musulinci.

Sarki Sahibul Hairi ya dubi Bawa Haluf yana cikin yanayin damuwa ya ce, "ya kai Hauf kai sani cewa hakika na tsorata da ak'amarin wadannan mutane, yanzu kai a tunaninka mene ne ya dace nayi? Shin zan yar da na karbi addinin nasu ne na duk abinda na fito nema a saukake kamar yadda suka fada kokuwa na yi kokari murabu lafiya mu ci gaba da tafiya harbukatarmu tabiya? No dai banda tabbacin cewa abin da suka fadi zai yiwu, amma na yi imani cewa da karfin jarumtaka da kuma juriyata komai rintsi komai tsanani sai na cimma burina".

Ya yin da Sarki Sahibul Hairi ya zo nan a zancansa, sai Bawa Haluf ya yi ajiyar zuciya, sannan ya ce, "ya kai shugabana kayia sani cewa hakika muna cikin tsaka mai wuya, domin idan mula ce zamu bujirewa wadannan mutane zasu iya wargaza mana duk shirinmu ya zamana dul wahalar damuka sha a baya ta zama ta banza. Haka kuma ina tsoran kada mu saki reshe mufada kan ganye. Ko kuma mui biyu babu, ni aganona abin da za ka yi shi ne ka raba kafa. Kana neman taimalon wadannan mutane bisa gagarumin aikin da ke gabanka na shiga gidan Boka Shamzabul Azwas don dakko yarinya Alfila, da kuma batun zuwa naiman Sadauko Awaisu, da wadannan 'yn mata guda uku bisa alkawa da cewa indai bukatarka ta biya zaka karbi addininsu. Ni dai azatona zasu yarda da wannan sharadi, kaga kenan koda karfin addinin su bai yi aiki ba na jarumtkarka zai yi, baza kayi biyu babu ba".

Sa'adda Sarki Sahibul Hairi yaji wannan batu na Bawa Haluf sai ya cika da tsananin farin ciki, bao san sa'adda ya rungnmeshi a kirjin sa ya na cewa, " Gaishe ka ya babban Bawana, hakika ina mutukar kaunarka sabo da hikimarka da kaifin kwakwalwarka. Na yi maka alkawari indai na cika burina zan 'yntaka, kuma na maisheka waziri na mu cigaba da tafiyar da mulki tarw a birnin Misra".

Koda Bawa Haluf yaji wannan batu, sai shima ya cika da tsananin farin ciki ya kama godiya

Kashe gari da safe aka kawowa su sarki Sahibul Hairi mai mai kyau da na garta. Bayan sun kimtsa cikinsu sai Imam Sadik ya Shigo cikin dakin da aka saukesu tare da wani badakore a bayansa cikin shigar fararen kayan yaki na sulke. Badakaren ya nade kansa da rawani idansa kadai ake gani. Duk da cewar gashin kansa a daure yake a

gadon bayansa, kuma a rufe cikin rawani kasan cewa Allah yayi masa baiwar gashi mai tsawo. Badakaren ya rataya zabgegiyar takobi a bayansa, kuma kafafunsa a sanye suke da dogwayan takalma na farin kirgi masu madaurai. Kai hakiki shigar Badakaren ta yi kyau, amma ko kadan babu wata alamar kirar sadaukantaka a jikinsa. Koda sarki Sahibul Hairi da Bawa Haluf sukayi arba da idanun Badakaren sai kirjin su ya kama sabo da kwarjini kyawawn idanun Badakaren. Duk su biyun sai suka aiyana a zuciyarsu cewa ina ma a wannan Badakaren mace ne hakika da anyi kyawu irin wanda babu kamarsa a duniya. Ya yin da Imam Sadik ya shigo sai ya zauna daf da su Sarki Sahibul Hairi shi kuwa wannan bada karen sai ya koma gefe guda ya tsaya kikam kamar gunki ko kyakkyawan motsi baya yi.

Imam Sadik ya dubi sarki Sahibul Hairi cikin fara'a da murmushi ya ce, "ya kai wannan sarki babban namiji, kayi sani cewa yau nea zanyi bankwana da ku, domin ku cigaba da yin tafiyarku, amma bayan mun warware matsalar da ke dake tsakaninmu, shin yanzu ka amince zaka karbi addininmu ko kuwa a'a?".

Sarki Sahibul Hairi ya yi gyaran murya, sannan ya ce, "mun amince zamu karbi addininku, amma bisa sharadi gida. Sharadin shi ne, ina so kununa min cewa zaku iya taimakamin naje Boka Shamzabul Azwas na dakko yarinya Alfila 'yar uajan sadauki Awaisu na fito daga ciki a raye kuma lafiya da karfin Ubangijinku, sannan ku kaini inda sadauki Awaisu yake ku tolastashi koda zaiki ko ya yaudareni bayan na bashi 'yarsa akan mutafi neman 'an mata uku wadanda zan aura na zamo Sarkin Sarakai, nayi alkawari in dai kuka yi mini haka zan karbi addininku bil-hakki"

.SA'ADDA SARKI SAHIBUL HAIRI YA ZO NAN A ZANCENSA

SAI IMAM Sadik ya yi murmushi mai nuna yarda sannan ya ce, "ya kai wannan sarki, ka sani cewa Ubangijina ya sanar dani duk abin da zaaifaru tsakaninmu tun ka fin ku zo wannan birni namu mai Albarka, sabo da haka na amince da dukkan sharadanku bisa dalilin hakan ne ma nazo da wannan Badakaren nawa domin na gabatar da shi a garwku sabo da shine zai zamo wakilinmu, wato shine abokin tafiyarku. Da izinin Ubangijin gaskiya zai iya yi muku duk abin da ya gagareku ya yin wannan gagarumar tafiya. Amma ku sani cewa wannan Badakaren nawz baya magana, amma duk abin da zaku fada yana ji kuma zai iya mzgana da kai kamar yadda bebaye ke magana da hannu. Duk abin da zai faru a tsakanin ku kada ku matsashi, kuma kada kuce zakuyi masa dole, domin zaku sha mamaki. Tabbas dan hakin da ka raina shi ke tsone maka ido. A yanzu haka wannan Badakaren nawa ya futo sa shirinsa na yin wannan tafiya tare da ku, kuma na sa an tanadar muku guzuri. Shawarata a gareku ko kuma ina ce dokar da zan kafa

muku ita ce, kada ku kuskura ku yi wani abu da jibanci tsafi a cikin wannan tafiya taku muddin kuna tate da wannan Badakaren nawa, idan kuwa kuka yi din zaku iya halaka ko ku shiga mugun hali. Idan kunne ya ji gangar jiki ta tsira. Daga wannan furci nake muku bankwana sai kun dawo wannan birni namu mai albarka bayan cिकार burinka".

Lokacin da Imam Sadik ya zo nan a jawa binsa sai sarki Sahibul Hairu da Bawa Haluf suka ji kamar tatsuniya ya ke musu amma a zahiri basu nuna hakan ba. Nan take suka fito gabaki daya daga cikin wannan gida na masaukinsu sarki Sahibul Hairi. fitowarsu ke da wuya sai suka ga gaba daya mutanan birnin sun taru a waje guda.

Koda fitowar sarki sai jama'a suka taho da yawansu suna yi wa Badakaren murna tankar wanda ya sami mulkin duniya. Koda ganin abin da ke faruwa sai mamaki ya kama sarki Sahibul Hairi da Bawa Haluf. Sarki Sahibul Hairi ya dubi Imam Sadiq ya ce, "me yasa mutanan ka suke taya wannan Badakaren murna"?

Sa'adda Imam Sadik ya ji wannan tambaya sai ya yi murmushi sannan ya ce, "Abin da yasa kaga jama'ata suna wa abokin tafiyarku murna shi ne, sun san cewa zai tafi JAHADI ne, wato daukaka kalmar Ubangijin Musulumci. A ka idar addininmu duk wanda ya mutu a cikin wannan tafarki sai ya sami babban rabo a wajan ubangijin musulumci, don haka gaba dayanmu muna kwadayi da sha'awar ina ma ake mune wannan badakaren".

Koda jin wannan batu sai sarki Sahibul Hairi da Bawa Haluf cika da tsananin mamaki irin imanin wadannan mutane a bisa Ubangijinsu.

Bayan su sarki Sahibul Hairi sun yi bankwana da su Imam Sadik sai abokin tafiyarsu, wato Badakaren ya zo gaban Imam Sadik ya tsaya daf da shi suka kurawa juna ido. Kawai sai hawaye ya zubowa jowanne daga cilin su a lokaci guda. Nan take suka rungume juna suna kukan zuci, kai da gani kasan cewa akwai shakuwa mai karfi a tsakaninsu.

Daga can sai suka saki juna. Badakaren ya nufi inda su sarki Sahibul Hairi ke tsaye daf da Aljani Dabarus yana waigyen Imam Sadik cikin alamun damuwa kamar ya fasa tafiyar. Sauran jama'ar gari sai suka kurawa Badakaren isanu gaba dayansu daga mai zubar da hawaye sai mai kwalla. Ai'amarin da ya kara jefa su sarki Sahibul Hairikin tsananin mamaki kea nan, suka tambayi kansu a cikin zuciyarsu. wai shin wana irun matsayi wannan Badakaren yake da shi ne a wannan birni harda kowa zai shiga damuwa da bakin ciki sabo da kawai zai yi wannan tafiya? A kan wanne dalili Imam Sadik zai zubar da hawayansa a lokacin da suke bankwana?

Wadannan tambayoyi ne wadanda basu san amsar su ba. Amma sai sarki Sahibul Hairi ya kudurce a ransa cewa

nan gaba sai ya san amsoshinsu

Ba tare da bata lokaciba su sarki Sahibul Hairi, Bawa Haluf da Badakaren suka hau bayan aljani Dabarus suka zauna. Shi dai Badakaren a can gefe daya ya zauna, bai kusanci su sarki Sahibul Hairi ba, har Aljani Dabarus ya yun kura zai bude fuka-fukansa, sai Imam Sadik ya tsaidashi ya dubi sarki Sahibul Hairi ya ce, "in mai yi muku tuni da kada ku manta kuyi tsafi muddin kuna tare da Badakarena, yin hakan zai iya kaiku ga halaka ju shiga mugun hali."

Sarki Sahibul Hairi ya ce, "lallai zamu kiyaye da wannan umarni naka."

Take aljano Dabarus ya sake yunkurawa bude fuka-fukansa yai sama, kafin kiftawar ido ya luluka a can kokoliyar sama. Koda Badakaren ya leko kasa ya hango birninsu da jama'arsu sun zamo 'yan mini-mini kamar kiyasai, sai hankalinsa ya dugunzuma, baisan sa'adda hawaye ya subuto masa ba, domin gani yake kamar har abada ba zai sake dawowa birninsu ba bare yaga jama'arsu.

Sai da sa'a uku ta shide suna tafiya a sararin samaniya sarki Sahibul Hairi da Bawa Haluf suna ta hirarsu amma shi Badakaren ko kallansu bai ba bare ya nuna ra'ayinsa bisa abin da suke tattaunawa, kuma tunda aka fara tafiyar ba abinda ya ke yi face jan wata tasbaha yana ta lazumi abinsa. Da yake a wannan lokaci ana zabga rana su sarki Sahibul Hairi sun sha ruwa a kalla ya kai sau bakwai, amma shi Badalaren ko sau daya bai bukaci ruwa ba. Wannan al'amari ba karamin mamaki ya baiwa sarki Sahibul Hairi ba, har ma sai da suka yi tseguminsa suna cewa, "wai shi wannan Badakaren wana irin mutun ne shi? Anya kuwa mutin ne? Babu mamali aljani ne ya yi badda bani"

Lokacin da Dabarus yaji tsegumi nasu Sarki Sahibul Hairi sai ya bushe da dariya sai ya ce, "ya shugabana ai tabbas wannan Badakaren mutun ne dan uwanku, domin inda aljani ne yana kusantata zan gane, amma a cikin mutanan ma shi daban ne."

Haka dai suka ci gaba da surutansu har suka sake shafe sa'o'i ukun. A tsawan wannan tafiya Badakaren bai yi wata bukata ba facelazumi, sallah sa nafulfuli kuma a duk sa'adda zai yi sallah ko nafula sai ya kwance farin mayafi a kugunsa ya shimfida shi a kan aljani Danarus sannan ya hau kan mayafin sannan ya yi ibadarsa, kuma ko yausha alkibla yake fuslanta.

Bayan cikas sa'a shida da fara tafiyar sai sarki Sahibul Hairi ya yi wa aljani Dabarus umarni da ya sauka su ya da zango. Ba tare da bata lokaci ba aljani Dabarus ya bi uamarni ya sau ka kasa ya dure a cikin wani tafkeken daji mai tarin bishiyoyi, koramai da kwazazzabai iri-iri. Nan take sarki Sahibul Hairi da Bawa Haluf suka kafa tanti, shi kuwa Badakaren ko kallansu bai yiba bare ma ya tayasu

aikin kafa tantin. kafa tantin ke da wuya sai Bawa Haluf ya je ya samo itatuwa ya hada su waje daya ya kunna wuta, suka zauna a ganwutar suna jin dimi kasancewa a wannan lokaci ana muku-mukun sanyi a wannan nahiyar da suke. Shi wannan Badakaren nan sai ya koma gefe daya ya yo zaman sa a kas y dakko casbaha ya kama lazumi. A dai-dai wannan lokaci ne sarki Sahibul Hairi ya fuskanci cewa wannan guri da suka yada zango, sansani ne na wadansu mucizai iri-iri barkatai, gasu nan a kwance ko ina babu adadi. Wasu manya wasu kananu, kafin kace me tuni mucizan sun kewa ye harabar wajen gaba daya. Ba shiri Sarki Sahibul Hairi da Bawa Haluf suka dakatsalle suka haye kan bishiya, sai da suka kure can karshan bishiyar sannan suka sami nutsuwa. Dama bishiyar masu irin santsin nan ne, macizan ba za su iya tafiya a kan su ba.

Shi kuwa Badakaren nan ko kadan bai yi gezau ba da ganin mucizan, sai kawai ya cigaba da karanta 'yar addu'o'insa, mucizan kuwa sukai ta kewa ye shi aka rasa guda daya wanda zai kawo masa hari. Bayan Badakaren ya gama lazuminsa, sai kawai ya kwanta bisa buzunsa, ya kama barci tamkar ma babu ko mai a kusa da shi.

Mucizan suka kare zaryarsu a gefan Badakaren sannan duk suka watse suka bar wajan. Dyk abinda ke faruwa su sarki Sahibul Hairi suna makale a kan bishiyar suna kallo, dan haka suka cigaba da tsananin mamakin yadda akayi wadannan mugan mucizai suka kasa yiwa wannan Badakaren komai. Bayan tafiyar mucizan ne sarki Sahibul Hairi da Bawa Haluf suka sakko daga kan bshiyar suka tsaya a kan Badakaren suna masu mamakinsa. Bawa Haluf ya bubi sarki Sahibul Hairi Sai ya ce, " ya shugabanani ko zan so naga fuskar wannan takafarin barde mai ban al'ajabi. Wai shin ma sabo da me ya rufe fuskar tasa garemu?

Sarki Sahibul Hairi ya ce, " ni kaina na kagu naga irin fuskarsa, amma tunda barci yake yanzu mai zai hana ka ya ye rawanin da ke fuskar tasa?".

Koda jin haka sai Bawa Haluf ya ce, "kwarai kuwa, adin da ya kamata ke nan ayi".

Kai tsaye ya kai hannu da nufin ya ye rawanin. Caraf! Sai yaji Badakareb ya cafke hannunsa ya matse da karfi. Sai da tsananin jin zafin rukon da ya yi masa bai sa'adda ya kwallara ihu, kuma ya saki fitsari a wando. Badakaren ya bude idanunsa yana mai nuna Haluf da daya hannun nasa cikian nuna alamun yi masa kashedi. Cikin rawar murya Bawa Haluf ya shiga wana yanayi yana bada hakuri Shi kauwa sarki Sahibul Hairi sai ya tuntsure da dariya da yaga Bawa Haluf ya saki futsari a wando. Ya yi kyakayatawa da dariya kamar ba zai daina ba.

Koda Badakaren ya saki hannun Bawa Halufa sai Haluf ya rugo da gudu izuwa bayan sarki Sahibul Hairi ya boye tamkar zomo ya ga kare yana yiwa sarki Sahibul Hairi

rada a kunne ya ce, " ya shugabana tabbas wannan ba mutun bane, domin da danke hannuna ji nayi kamar zai rugurguza min kashi.

Koda jin wannan batu sai sarki Sahibul Hairi ya sake bushewa da dariya a karo na biyu ya ce, " kai tabbas wannan Badakaren mutun ne, amma sadauki ne na gaske. Kar ka damu, wata rana zamu kara ni da shi domin na jarraba iyakar sadaukantakarsa."

A wannan daji su sarki Sahibul Hairi suka kwana sannan kashe gari suka sake hawa kan aljani Dabarus ya tashi da su sama aka ci gaba da tafiya. Sai da suka shafe kwana arba'in da daya suna tafiya, su sauka nan su tashi can.

Duk tsawan wadannan kwanaki su sarki Sahibul Hairi basu taba ganin fuskar wannan Badakaren ba, kuma ko wanka ya so yi baya yi a inda zasu ganshi. Koda sun bi yansa suna labewa sai su nai meshi sama ko kasa su rasa shi. Shi kansa sarki Sahibul Hairi ya tsorata da al'a,arin wannan Badakaren, burinsa kawai shi ne wani abin ya haddasa ya takaleshi da fada su gwabza domin ya gwada jarumta karsa da tasa.

A ranar kwana arba'in ne cif suka iso dajin da gidan Boka Shamzabul Azwas yake. Tun daga nesa suka hango tafkeken gidan wanda girmansa ya kai na wani garin. Nan fa sarki Sahibul Hairi da Bawa Haluf suka bude baki suna kallon gidan cikain tsananin mamaki da al'ajabi tamkar dan kauye ya shigo burni.

Shi dau wannan gida an gina shi ne a kan wani tafkeken tsauni mai tsawo da fadin gaske. Kuma gabaki daya gidan da wani irin murtokeken kaife aka yi shi tam kara naekakkiyar dalma. Kai inda mutun zai iya huda ginin da gatari da sai ya kwana dari yana haka a jikin ginin bai hudo karshansa ba sabo da kauri.

Da saukar aljani Dabarus kan tsaunin sai ya ja da baya ya tsaya a can nesa da gidan jikin sa ya kama karkarwa, sabo da tsananin razana. Shima Bawa Haluf jikin sa ya kama kyarma, idanun sa suka zazzaro kamar ace kyat! Ya ski futsari a wando. Shi ma sarki Sahibul Hairi duk da kasancewarsa mai da kakakkiyar zuciya bai yi yun kurin komai ba, koda sauka daga kan aljani Dabarus bai yi ba sai da yaga Badakaren ya sauka ya nufi gidan Gadan-Gadan sannan ya bi bayansa rike da Gatarin Sihiri wanda ya dauko a fadar sarki Barusa.

Sa'adda Badakaren ya iso daf da gaban gidan Boka Shamzabul Azwas sai ya tsaya cak ya waiga baya yana mai dubam su sarki Sahibul Hairi.

Sarki Sahibul Hairi ya karasa gare shi da suri ya dube shi cikin alamun rauni ya ce, " dakata a nan indai ba so ka ke ka halaja ba. Bayan na bude mana kofar shiga gidan nan sai ku biyo bayana".

Sa'adda Badakaren ya ji wannan batu sai kawai ya yi murmushi ya tsaya cak a waje daya. Sarki Sahibul hairi ya je jikin kofar da Boka sa ya yi masa bayaninta tun kafin

ya zo ya daga Gatarin Sihiri ya sara mata. Karfin saran ya cika jejin gaba ki daya yana mai amsa kuwa da firgitar da dukkan tsuntsayen dake kan bishiyoyi da duwatsu suka tashi sama farr! Ba shiri.

Sa'adda kaifin Gatarin ya hadu da jikin kofar kuwa sai da tartsatsin wuta ya tashi game da gagarumin hayaki kamar ana bulbulawa wuta mai.

Bayan hayaki ya tashi sai Sarki Sahibul Hairi ya ga ashe inda ya sara a jikin kofar ko kwarzane bai yi ba bare ya fashe. Al'amarin da ya mutukar razana sarki Sahibul Hairi ke nan kuma zuciyarsa ta karaya, ya dawo daga rakiyar Bokaye. A cikin zuciyarsa ya ce, "Hakika makaryaci sama da boka. Kuma duk mutumin da ya sallama imaninsa a kansu a karshe ingiza mai kantu ruwa za su yi masa ya fada cikin halaka. Yanzu gashi Bokana ya tabbayar mini da cewa da wannan gatarin ne kadai zan iya sara kofar gidan nan na shiga. Akan hakan na sallamar da rayuwata dan dakko gatarin. Na sha bakar wahala da kyar na tsira da rayuwat a kokarin dakko wannan gatarin, yanzu gashi wahala duk ta zamo a banza, tun da ga gatarin ba zai iya cika mini burina ba".

Wata zuciyar kuma sai ta ce da shi, "haba jarumi uban jarumai, kai kuwa daga yin sara sau daya sai ka karaya? Ai ka cigaba da jarraba balle kofar wata kila kasa mi nasara". Koda sarli Sahibul Hairi ya ci gaba da saran kofar nan babu sassautawa, tun yana yi da kuzarinsa har ya sare. A karshe ma ya fadi kasa yana haki sabo da tsananin gajiya. Koda ya dago kai ya dubi kofar da yake sara sai takai ci ya lullubeshi tamkar ya fashe da kuka.

Ba wani abu bane yasa shi takaici ba face ganin cewa har yanzu ko alamar kwarzanewa kofar bat yi ba. Ba zato ba tsammani sai suka ji an bushe da wata irin mahaukaciyar dariya mara dadin sauti wadda ta cika dajin gaba daya, sannan aka ce.

"ya kai wannan makahon sarki wanda ya haukaceakan bukatarsa, kayi sani cewa boka ka ya yaudareka har da yace maka Gatarin Sihirin sarki Barusa zai fasa kofar gidannan har ka shiga ka iya rabani da Alfila. Taka sani cewa duk duniyar nan babu wani mahaluki wanda ya isa ya shigo cikon wannan gidanawa, walau mutun ko aljanba tare da izinina ba. Ina mai shawartar ka da karungumi kaddara, idan ko ka ci gaba da damummu da saran kofar gidan nan zan gallakaka na hallaka abokan tafiyarka, ya kasan ce kunyi wahalar banza da tafiyar banza daga birninku. Don ko a tarihi baza a iya binciko yadda karshenku ya kasance ba".

Ya yin da kakkaurar muryar ta gama wannan jawabi, sai sarki Sahibul Hairi yaji babban nadama razo masa, nan take hawayan bakin ciki ya subuto masa. Kawai sai ya sako gatarinsa a kafada ya jiyo da baya da nufin ya rungumi kaddara. Kawai sai yaga Badakaren ya sha gabansa yana yi masa nuni da ya koma da ya koma da

baya shi zai bude masa kofar gidan su shiga.
 Kai tsaye Badakaren ya nufi wannan kofa. Shi kuwa sarki
 Sahibul Hairi sai ya tsaya daga baya dan yaga iyakar
 karyar Badakaren. Da zuwan Badakaren sai ya dafa kofar
 sai ya karanta wata addu'a, sannan ya dafa kofar da
 hannunsa na dama. Kamar a bude littafi haka kofar gidan
 ta bude wanwar, sai ga hanya zururu izuwa cikin gidan
 Boka Shamzabul Azwas.
 cikin tsananin mamaki sarki Sahibul Hairi ya rugo da
 gudu izuwa gaban Badalaren, shima Bawa Haluf ya rugo
 gareshi, suduka su biyun sai suka yiwa Badakaren jinjina.
 A sannan Sarki Sahibul Hairi ya wuce kan gaba izuwa cijin
 gidan. Badakaren shi kuma ya biyo bayansa, shi kuma
 Haluf ya take masa baya.
 Suna gama shiga ciki sai kofar ta rufe kanta ta mai bayar
 da gagarumin sautin rufewar tamkar an saki katan dutse
 daga sama ya fada kan dan uwansa
 Ko mai jarumtakar mutun da dakewar zuciyarsa in dai ya
 shigo wannan gida na Baka Shamzabul Azwas sai ya ji
 tsoro sabo da irin mugwayan halittun da aka tanada a
 cikinsa.
 Da farko sai da su sarki Sahibul Hairi suka yi tafaiya ta
 rabin sa'a a cikin gidan basu hadu sa qani abin tsoro ba.
 kwatsam sai suka ga wani jibgegen kare ya duro daga
 sama ya sha gabansu. Karar dirar tasa ma sai da ta
 firgitasu. Ya yin da ya yi haushi kuwa, sai da hantar
 kowanne a cikin su ta kada banda Badakaren nan.
 Shi dai wannan kare girmansa ya kai na katuwar giwa,
 yana da kawuna uku. Na daya kan batoyi nae, yana fesar
 da wuta kai na biyu irin na mesa ne, yan fesar da dafi. Shi
 kuwa kai na uku irin na zalbe ne, yana zazzago wani irin
 dogon harshe mai kai fin tsiya kamar zabira.
 da ya ke sarki Sahibul Hairi nea a kan gaba, yana ganin
 wannan kare mai kawuna uku, sai ya yi wuf! Sai ya daga
 garkuwarsa sama, sannan ya daga gataren sihiri da daya
 hannun nasa, nan take karan ya fesowa sarki sahibul hairi
 wuta da kansa na farko.
.CIKIN ZAFIN NAMA YA KARE WUTAR DA GARKUWARSA.
KARFIN IKAR WUTAR CE TA BANGAJE SARKI SAHIBUL
HAIRI ya fadi kasa can gefe daya. Ka fin ya yunkura ya
 tashi kan karen na biyu ya kawo masa sara. Koda ya kare
 saran da garkuwarsa sai hakoran karan suka gutsire
 garkuwar, duk da cewar ta karfe ce, sai ga shi an wawake
 tsakiyar garkuwar an yi mata rami wawakeke. Cikin
 dimauta sarki Sahibul Hairi ya yi jifa da garkuwar.
 A dai-dai wannan lokaci ne daya kan karan ya zazzago
 wannan harshe mai kaifi mai kaifin tsiya ya kawo wa sarki
 Sahibul Hairi sara. Sarki Sahibul Gairi ya dada karewa da
 gatarin sihiri. Take gatarin ya rabe gida biyu tamkar an
 yanka katako da zarto. kuma duk da haka sai da haishin
 sai da ya laftawa sarki sahibul Hairi sara a kafada, ta ke
 wajen ya dare, jini ya yi tsartuwa. Sarki Sahibul Hairi ya

kwarara uban ihu sabo da tsananin zugin da yaji. A lokaci guda ya sulale kasa a sume.

Bawa Haluf da ke can baya da ya hango abin da yake faruwa, sai shima ya sulalea kasa a sume sabo da tsananin razana ya rage saura badakaren kadai a tsaye a gaban wannan jibgegen kare. Nan fa suka fara kallon-kallo. Sai dai Badakaren ya na tsaye a inda yake ko motsi bai yiba, kuma bai yi yunkurin komai ba. Shima karen sai ya tsaya cak! Yana jiran yaga irin yunkurin da Badakaren zai yi. Kai da ganin yadda suka kurawa juna ido kasan cewa ana shayin juna

Daga can sai Bzdakaren ya far karanta addu'o'i a ransa. Shi kuwa karen sai ya fara gurnani mai ban tsoro. Ko kadan zuciyar Badakaren bata yi rawa ba, bare ya ji wani tsoro.

Cikin shammace karen ya kawowa Badakaren wawan farmaki da dukkan kawunansa uku. Wato kai na farko ya feso wuta, na biyu ya kawo sara mai dafi. Shi kuwa kai na uku ya harbo harshe mai kaifi. cikin tsananin zafin nama Badakaren ya daka tsalle sama tamkar anjanye shi da kugiya, ya kau cewa duka harin guda ukun. Duk wajan da karen ya kawo hari sai kaga ya fashe kamar ansa diga an hake, kuma gagarumar wuta ta kama wajan.

Durowar da Badakaren zai yi sai ya sauka akan wuyan karen, ya hau sukarsa da takobinsa ba kakkautawa amma sai ya ji kamar dutse yake suka, ko kadan tako bin bata tasiri a jikinsa. Karen ya yi ta tsalle dan ya jecho Badakaren kasa daga kansa, amma sai abin ya gagara, domin ya makakkale radau da kafafunsa.

Koda ganin haka sai karen ya fita da gudu yana karo da gini domin ya watsar da Badakaren. Kai wani lokacin ma ta cikin gini yake shigewa, sai dai kaga ya fasa katanga komai kaurinta ya wuce, amma duk da haka duk da haka Badakaren na makakkale da shi ya ki fadowa Sai da karen ya shafe sa'a guda yana guje-guje da bangazar katanga suna rushewa su fado musu a jiki shi da Badakaren, amma duk a banza.

Koda ganin haka sai karen ya tsaya cak ya kama a dungure a kas da murgin-murgin yana danne Badakaren da nufin ya galabaitar dashi a haka ya kakkarya masa kasusuwan jikinsa. Amma sai hakan ya zamo a banza tamkar karawa Badakaren karfi yake domin ji yake yana kara rukunkumeshi tamkar matsattsaku tamkar ta dafe a jikin mutun. Inda mutun na nan a tsaye yana kallon wannan gumurzu da ya bada labarin cewa bai taba ganin mutun mai juriya, naci, jaruntaka kamar Badakaren.

Lokacin da kare mai kai uku yaga har yanzu fa bai samu nasara ba, sai ya tsaya cak a waje daya ya shiga wurkila kawunansa izuwa Badakaren domin ya kai masa farmaki. Shi kuwa Badakaren sai ya dinga naushin kawunan da dukkan karfin dantsansa cikin zafin nama. Karfin naushin ne ya haukata karen ya yi ta haushi mara dadin ji. Kafin a

jima Badakaren ya kumbura fuskokin karen sun duri jini. Ba shiri karen ya daina gani sosai, idanuwansa duka sun junbura sun yi luhu-luhu. Take jikin karen ya yi tsami ya sulale kasa. A sannan Badakaren ya sauka daga kan karen domin a tsammaninsa ya samo lagwan karen, ashe karen lambo ya yi.

Koda jin Badakaren ya yunkura, cikin zafin nama ya daka tsalle sama da nufin ya yi dirar mikiya akan Badakaren. Hucin iskar karen ce ta doko dodan kunnann Badakaren ya farga da farmakinsa, don haka sai shima ya juya cikin zafin nama ya sunkuya kasa. Kafin karen ya shallakeshi sai ya ruko kafafuwansa na baya da hannayaensa biyu. Take ya wujijjiga karen sama cikin iskakai ka ce mage yake wulwulawa, duj da cewar girman karen ya kai na giwa. Tabbasa sadaukantakar Baiwa ce, ba girman jiki ba. Idam mutun ya dubi girman karen kyma ya dubi kankantar Badakaren sai ya rantse cewar idan karen ya danneshi jo shurawa bazai yi ba zai zamo gawa. Amma sai gashi Badakaren yana hajijiya da karen a sama.

Sai da Badakaren ya wulwula karen sau arba'in sannan ya damfara shi a kan dirkar ginin. Take kawunan karen duka ukun suka dagwargwaje, jini ya kama malala yana gudu tamkar an bude ruwan fanfo. A sannan Badakaren ya koma da baya a guje izuwa inda ya baro su sarki Sahibul Hairi a sume. Da zuwa sai ya iske sarki sahibul Hairi a kwance yana nunfashi sama-sama, kuma har yanzu jini yana zuba a kafadarsa.

Cikin hanzari Badakaren ya daure masa kafadarsa tamau da wani mayafi, sannan ya karkata jarkarsa ta ruwa ya yayyafawa sarki Sahibul Hairi ruwan. Take sarki Sahibul Hairi ya farfado. Koda ya bude idanunsa yaga Badakaren a tsaye a kansa kuma a raye sai ya cika da tsananin mamaki ya ce, "in wannan shirgegen karen yake?".

Maimakon Badakaren ya bude baki ya amsa wannan tambaya sai ya tashi sarki Sahibul Hairi tsaye ya jashi suka tafi izuwa inda gawar karen take, yana nuna masa ita. Ya yin da sarki Sahibul Hairi ya ga irin motsuwar da karen ya yi, sai ya kurawa Badakaren idanu cikin matukar al'ajabi. Nan take sarki Sahibul Hairi ya raina kansa, kuma ya raina duk irin jarumtakarsa ya tabbatar da cewa Badakaren ya sha gabansa. Sarki Sahibul Hairi ya dubi Badalaren ya ce, "wai shin kai wana irin mutun ne mai karfi kanar na zakuna? Na rantse da darajar burin da ke gabana ban taba ganin sadauki kamarka ba. Kai kuwa ya ya akayi ka sami nasara sadaukantaka?".

Koda jin wannan tambaya sai Badakaren ya yi murmushi bai ce komai ba, kuma ya nuna da cewa kawai du ci gaba da tafiya a cikin gidan.

Ya yin da sarki sahibul Hairu ya fuskanci nufin Badakaren sai ya ce, "na yar da zamuci gaba da tafiya, amma ina mai rokun alfarma guda daya. Na gamaka da girman Ubangijin da kake bautawa da ka ya ye rawanin fuskarka.

Bana so murabu banga fuskarka ba, domin na samu damar bayar da labarinka da cikkakkiyar kwatancen suffarka".

Sa'adda Badakaren ya ji bukatar sarki Sahibul Hairi sai ya yi masa nuni da hannu cewa ya yi hakuri sai nan gaba zai ga fuskarsa.

Koda gama fadin hakan sai Badakaren ya juya ya ci gaba da tafiya. Bisa dole sarki Sahibul Hairi ya bishi da sauri yana mai dafa kafadarsa inda yaji rauni sabo da zugin da yake masa.

A sannan ne tunanin Bawa Haluf ya fadowa sarki sahibul Hairi ya ce a ransa, "tabbasa Haluf tsananin furgita ne ya sashi suma. Amma babu komai, nasan zai farfado kuma zai biyo bayanmu".

Badalaren da sarki Sahibul Hairi suka ci gaba da kurdawa acikin gidan Boka Shamzabul Azwas, amma sai da suka sake shafe wata rabin sa'a busu sake haduwa da wani mugun abu ba. Ba zato ba tsammani sai sula ga wadansu irin jibga-jibgan Dodanni munana sun yi musu kawanya ba tare da ganin ta inda suka bello ba. Daga sama ne ko daga kasa ne, Allahu ya alamu.

Sudai wadannan dodanni adadinsu ya kaidubu daya. Ko wnnansu na dauke sa mulmulallan sugumi mai kaco-kakon tsini. Fyskar dodannin a rube take har tsutsa na zuba, sai dai kaga suna ciro tsutar suna jefawa a bakinsu suna cinyewa. Idan daya daga cikinsu ya yi tafiya sai kaji karar sawunsa tamkar ana goga karfe a makera da katuwarguduma.

Lokacin da sarki Sahibul Hairi yaga wadannan dodanni sunyi nusu kawanya babu ta inda zasu iya ratsewa su wuce, sai hankalinsa ya dugunzuma ya sare, domin ya tabbatar da cewa ajalinsa yazo.

Shi kuwa Badakaren sai ya zare takobinsa guda biyu ya gyara tsayuwar cikin cikin yarda da kai yana jiran mai tsautsayin da zai fara dirfafoshi.

Koda ya fuskanci cewa sarki Sahibul Hairi ya tsorata da ganin wadannan dodanni, sai ya dafa kafadarsa ya yi masa murmushi yana mai nuna masa alamun kara masa kwarun gwewa.

Ai kuwa sai shima ya zare takobinsa suka hada baya da bada suna waige-waige don kada dodannin su shammacesu. Kamar hadin baki sai dodannin suka ruga gaba dayansu a lokaci guda da nufin suyi musu rubdugu Cikin zafin nama Badakaren ya daka tsalle sama yana mai cafar sarki Sahibul Hairi da hannu daya ya tashi sama da shi, sai gasu a saman Dodannin. Su kuwa Dodannin sai suka yi gware da junansu. Sautin haduwar kawunan Dodannin kamar ana rugurguzo duwatsu. Koda su Badakaren suka wado kan Dodannin sai suka hausu da sara da suka, amma sai hakan ya zamo a banza, domin kaifi da tsini baya tasiri a jikinsu. Nanfa Dodannin suka dinga kaimusu wafta da hannayansu da nufin su cefkesu,

amma sabo da tsananin zafin nama irin na Badakaren sai yaki yarda Dodannin su sami nasarar cefke su din. Tabbas in badan kokarin Badakaren ba da tuni Dodannin sun cefke sarki Sahibul Hairi sun halakashi, domin zafin namansu ya fi nashi, na Badakaren yafi nasu.

Koda aka dan jima kadan a cikin wannan hali, sai hanlalin Badakaren ya dugunzuma, donin ya san cewa idan aka ci gaba da gumurzu a haka ba tare da ya gani lagon Dodannin ba, komai zai iya faruwa, wato Dodannin za su iya hallakasu shi da sarki Sahibul Hairi. Nan take dabara ta fado masa a rai, ya ce, "bari ya jarraba ya gani. Cikin hanzari Badakaren ya takarlare ya naushi daya daga cikin Dodannin da dukkan karfinsa a cikin kunne. Bisa mamaki sai kawai hannun ya burma cikin kunnan na dama ya bull ta cikin na hagu. Take Dodannan ya sulale kasa matacce. Koda da ganin haka sai shima sarki Sahibula hairi ya jarraba hakan, shima ya sami nasara.

Wohoho! Nan fa suka yi ta burma kunnuwan Dodannin suna zubar da su kasa. A wannan lokaci Sarki Sahibul Hairi ya taka muhimmiyar rawa, damin ya kashe Dodannin sama da guda dari shida. Sauran kuma duka Badakaren nan ya kashe su.

Bayan sun gama da dodannin sai suka ci gaba da tafiya suna ta haduwa da mugwayan aljanu iri-iri da mugwayan dabbobi suka yi ta fafatawa da su. Basu gushe ba a wannan hali har sai da suka shafe kwana tara. Batun abinci da ruwa basu sami matsala ba, domin guzurin bai kare ba. Amma fa sun sha bakar wahala. Shi dai Badakaren Sau daya wani aljani ya sami nasarar yankarsa a kafada da farcen hannunsa. Amma shi sarki Sahibul Hairi sai da ya kara samun raunuka bakwai a jikinsa. Akwi lokacin da sarki Sahibul Hairi ya suma sau uku, sa'adda suka fafata da wasu mugwayan bakaken aljanu masu siffar jemagu masu yawan gaske masu karfin tsiya da naci. In ba dan Badakaren ya bai wa sarki Sahibul Hairi kariya ba da sai aljanun sun sami nasarar kashe shi. Sai da aka kwana uku ana wannan gumurzu da bakaken aljanun sannan Badakaren ya sami nasarar hallakar da su gaba daya ta hanyar karanta wata addu'a wadda ta zamo sanidiyar konewarsu da wuta kurmus.

A ranar kwana na tara ne suka iso wata katuwar fada wadda babu komai a cikinta face tarkacen kayan tsafi iri-iri, wadansu ma tun da sarki Sahibul Hairi yazo duniya bai taba ganin su ba. Babban abinda yafi bawa sarki Sahibul Hairi mamaki shi ne, kowacce irin dabba ta daji akwai kwarangwal dinta a sakale a jikin bangwan fadar. Haka kuma wace irin bishiya ta duniya akwaita a shuke a cikin fadar. Baya da haka sai suka ga wasu manyan kwalabe dirka-dirka guda dari. Kwalaban basu da kofa a jikinsu ta inda za a zura a ciki, amma kuma da ruwa a cikinsu, kuma ga yarinya Alfila a cikin kowacce kwalbar a kwance kamar tana barci ko motsi bata yi.

Koda ganin wadannan kwalabe sai sarki Sahibul Hairi da Badakaren suka shiga rudani na rashin fahimtar kowacce ce Alfila ta gaskiya.

Sarki Sahibul Hairi ya tafi inda kwalaban suke. Da isarsa sai ya daga takobinsa ya dinga saran kwalaban da nufin ya farfasa su gaba daya ya fito da dukkanin Alfilolin. Maimakon kwalaban su fashe sai takobin sarki Sahibul Hairi ta dinga dakushewa kuma suk sa'adda ya sari kwalben sai takobinsa ta dume da mugun zafi tamkar zata narke, bisa dole ya hakuara ya daina saran kwalaban. Ana cikin haka suka ji an bushe da irin mahaukaciyar dariyar nan wacce aka yi musu tun a ranar farko da suka iso kofar gidan. Ba zato ba tsammani sai suka ga wani shirgegen aljani mai mutukar kwarjini da ban tsoro ya bayyana a gabansu. Fuskar aljanin kamar ta dodannin take, kuma ido daya gareshi manne a tsakiyar goshinsa, a saman idon a kwai murtukeken gashin gira. Inda za a yanko gashin girar a jiyeshi a kasa sai mutun yay kokari zai iya daukarsa. Gangar jikin aljanin irin ta zaki ce cike da zara-zaram gashi. Hannayansa irin na gwagwagwan buri ne. Daga kugumsa zuwa kafafunsa kuwa irin na kada ne. Jelarsa kuwa murtukekiya ce kuma doguwa mai tsananin tsawo wadda takai kusan kamu ashirin. Gaba daya jikin gelar cike yake da kahuhhuna masu tsini da kaifai. A hannunsa na dama akwai dirkekiyar takobi, haka ma fadinta. A hannunsa na hagu kuwa, wata katuwar garkuwa ce wadda za a iya kife mutane hamsin da ita su ji tamkar rumfa aka rufa musu. Aljanin ya dauri kugunsa da wata irin damarar karfe ja.

Koda Badakaren ya kurawa jikin damarar idanu sai ya cika da tsananin mamaki. Ba komai ne ya sashi mamaki ba face ganin synayan ubangijin musulunci iri-iri a jiki da kuma wadansu addu'oi kala-kala duk na ma'a bota addinin musulinci.

Badakaren yace a cikin zuciyarsa.

"wannan fa shine kwaba. Tabbas wannan aljanin kafuri ne, kuma mashiriki ma'abocin tsafi! Ta mene ne gaminsa da wannan damara mai dauke da ayoyin Allah da sunayansa tsarkaka?"

Kamar aljanin ya san abinda Badakaren yake ayyanawa a zuciyarsa, sai ya dubeshi ya tuntsure da dariya ya ce.


"lale marhaba da jinin imam Sadik.


Koda jin wannan batua sai Badakaren ya sha jinin jikinsa. Ya tabbatar da cewa aljanin ya san ko shi waye. Aljani ya sakea bushewa da mahaukaciyar Dariya, sannan ya dubi sarki Sahibul Hairai ya ce, "kaiconka ya kai wannan sarki! Kasani cewa tun daga gida ake yaudararka har izuwa nan fadata ni boka Shanzabul Azwas. Idan baka manta ba bokanka ya gaya maka cewa idan harka mallaki gatarin sihiri zaka iya balle kofar wannan gidan nawa ka shiga? Amma sai gashi gatarin sihirin bai amfana maka komai ba. Wannan Badakaren da kataho tarr da shi a matsayin


Koda jin wannan batu sai sarki Sahibul Hairi ya juya ya dubi Badakaren. Nan take Badakaren ya cire rawanin fuskarsa, yayi jifa dashi, sai ga dogon bakin ga shi wuluk mai tsawo da sheki ya zubo kasa. Kyakkyawar fuska abar kwatance ta baiyana. Sabo da tsananin mamaki da takaici sarki Sahibul Hairi bai san sa'adda ya durkusa kasa ga gwewoyinsa. Babban abin takaici shi ne, yanzu ashe duk irin jarumtakarsa da juriyarsa ashe akwai macan da ta fishi? Kuma akan wana dalili Imam Sadik zai yaudareshi ya hadashi da 'yarsa mace a matsayin namiji, gashi tayi abin al'ajabi da har abada ba zai iya ba.

Ya yin da Humairat taji wannan tambaya sai ta yi ajiyar zuciya sannan ta ce da shi cikin wata zazzakar murya mai dimautarwa, tamkar tana magana da sarewa.

This image shows a blank sheet of white paper with horizontal ruling lines. The lines are evenly spaced and extend across the width of the page. There is no handwriting or other markings on the paper.







ure guda daya

wata

kyakykyawar budurwa wacca babu kamarta a duk fadin
junsin aljanu na duniya, ana kiranta da suna Harfiza.

Labarin Harfiza ya bazu a ko ina a duniya, kuma har yake-
yake anyi akanta, sarakunan aljanu da bokayansu babu
abin da basu yi ba akan su mallaketa amma sai gashi
boka shaharuz zaman ne ya zamo zakara a cikinsu, wato
shi ne kadai ya samu damar mallakarta. Yau shekara tara
ke nan da yin auran boka shaharuz zaman da Harfiza
amma har yanzu basu sami haihuwa ba. Shaharuz zaman
ya san cewa bazai taba samun haihuwa ba a duniya,
domin ya yi bincike a cikin tsafinsa, tsafin nasa ya
tabbatar masa da hakan, amma ya boyewa Harfiza
wannan sirri.

Wata rana Harfiza ta ziyarci wani mashahurin Boka a
sirrance ba tare da sanin sharuz zaman ba, sai ya sanar
da ita wannan sirri.

Koda taji hakan sai ta cika da tsananin bakin ciki ta fashe
da matsainai cin kuka ta tambayi wannan Boka ta ce,
"yanzu ya ya za ai na rabu da mijina Boka shaharuz
zaman, domin a halin yanzu na tsaneshi kamar yadda na
tsani mutuwa, sabo da bani da wani buri a duniya

wanda yafi na sami Haihuwa."

Ya yin sa Bokan ya ji wannan tambaya sai ya yi shiru ya shiga bincike a hallarar tsafinsa. Jim kadan ya dago kai ya kalleta ya ce, "kiyi hakuri akwai lokacin da zaku rabu, amma idan kika bukaci rabuwa da shi a yanzu zai iya hallakaki".

Daga wannan rana Harfiza ta rungumi kaddara, amma kullum sai tayi kukan bakin ciki kuma bata taba bari shaharuz zaman ya fahimci halin da take ciki ba.

Lokacin da jarumi Saif da aljani Hurbas suka iso sansanin yaki suka dura a gaban dakarunsu sai suka iske ashe tuni Boka shaharuz zaman ya hallara. Koda suka yi arba dashi sai ya daka musu tsawa ya ce, "ya ku kananin halitta, kuyi sani cewa yau kun hadu da zaki sarkin dawa, dan haka daga yau an daina jin duriyarku a doraon kasa. Yanzu nan zamu murkusheku yadda ko tokarku bazata moru ba"

KODA JIN HAKA SAI JARUMI SAIF YA MAIDA MASA DA MARTANIN TSAWAR YA CE "kai tsohon annamimi, babban makiyin Allah, ka sani cewa karyarka ta kare daga yau. A yau ne zamu kawo karshan kafircinka da fasikancinka da dukkan zaluncinka. Tabbas da kai da jama'arka dayansu bazai koma gidansu ba, idan zamu shekara muna wannan yaki duka babu gudu ba ja da baya har sai muga karshanku".

Sa'adda jarumi Saif yazo nan a zancensa sai fuskar Boka shaharuz zaman ta kama girgiza kamar za ta zazzago kasa sabo da tsananin fishi, zuciarsa kuwa ta kama tafarfasa kamar zata kone. Nan take ya zare takobinsa ya yi nuni da ita izuwa ga dandazon su jarumi Saif, wannan almace ta umarni a afka musu. Ai kuwa nan take kowana 6angare ya taso cikin matsainaicin gudu. Na kan dawakai na sukuwa sukuwa aljanu na kada fuka-fukansu a sama suna tsala gudu, domin a hade a tsakiya. Tun kan a hade ihun mazaje ya cika dajin gaba daya, kura ta tshi ta turnuke a sararin sama tamkar ana rairayar sahara. Kasa kuwa sai ta kama girgiza saboda karfin sukuwar dawakai.

Ya yin da aka hade a tsakiya sai aka ruguntsume da azababban yaki mai matukar tashin Hankali. Hakika bala'i ba'asa masa rana, ita ko masifa idan ta tunkaro, to fa babu abinda zai iya lafr da ita face ikon Allah.

Lokacin da aka fara wannan masifaffan yaki, sai ya zamana cewa ido bai isa ya yanke hukunci ba, ya fadi 6angaren da yake samun nasara, duk da cewa 6angaran su Boka Sharuz zaman sun nunka su jarumi Saif a yawa. Duk 6angaren da mutun ya duba sai yaga ana yi musu 6arna domin mazaje ne suke zubewa kasa tamkar ana karkadar busassun ganyayen bishiyoyi a daji. Sai da aka kwana aka yini gumurzu sannan dukkanin maya kan suka zama gawa, yarage saura mahaluki uku kawai kacal a filin yakn, wato daga Boka Sharuz zaman sai Jarumi Saif da Aljani Hurbas. A wannan lokaci duk su ukun sun gaji

ainun, sai haki suke kamarransu zai fita kuma sunyi
carko-carko suna kallon juna kamar zakaru.

Hurbas da Saif na tsaye daf da juna shi kuwa Boka
Shaharuz zaman na can gefe daya rike da manyan
makaman yaki. Tsawon 'yan dakiku suna kallon juna daga
can sai Boka Shaharuz zaman ya tuntsure da dariya
sannan ya nunasu da tsinin takobi ya ce, "karyarku ta sha
karya ya ku manyan abokan gaba. Tabbas yanzu zan zare
muku ruhin numfashinku, sannan na yanke kawunanku"
Koda jin haka sai jarumi Saif ya daka masa tsawa ya ce,
"kai tsohon jahili, kuma babban fasiki ka yi sani cewa
babu mai kashewa da rayawa face Ubangijin musulunci.
Tabbas kai baka isa ka kashemu ba. Ka sani cewa da izinin
Ubangijinmu karfin dantsanka da karfin sihirinka ba zai
sa ka sami nasara a kanmu ba, mune da nasara a kanka. A
yanzu kuma matarka ta zamo baiwarmu, sannan mu duk
kayan sihirinka yadda har abada baza a sake tunawa da
kai ba."

Boka Shahaz zaman ya bushe da dariyar mugunta ya ce,
"ai wannan furci naka da tatsuniy duk matsayinsu daya.
Ka sani cewa inda ba kasa nan ake gardamar yin kokawa.
Ga fili ga mai doki sai a kasa mu ga wanda zai ci riba ni da
ku".

Kafin Shaharuz zaman ya gama rufe bakinsa tuni jarumi
Saif da Hurbas sun afka masa da dukkan karfinsu shima
ya taresu aka fara fafatawa.

Koda fara wannan yaki sai Boka shaharuz zaman ya zame
musu alakakai suka kasa hallakashi ta farat daya. Domin
ne ma yake ya gagaresu duk da cewa suma syn kuntace
shi. Babu abinda ya dagawa shaharuz zaman hankali
kuma ya bashi mamaki face ganin yadda ko dan kadan ya
kasa yiwa jarumi Saif illa. Duk sa'adda ya sari jikinsa ko
kuma ya sare shi da makami sai yaji kamar dutsen wuta
ya kaiwa hari, domin makanin baya tasiri a jikinsa. Haka
kuma tsananin zafin nama Saif din ya hana ya hallaka
Hurbas amma duk da haka sai da ya shammaci Hurbas ya
dankara masa wawan naushi a wuya. Take Hurbas ya
sulale kasa sumamme ko motsin kirki bai kara yi ba. Ya
yin da jarumi Saif yaga abinda ya faru da abokinsa kuma
amininsa Hurbas, sai ya nutsu. Nan rake ya sake afkawa
shaharuz zaman kuma ya tattare dukkan karfinsa suka
rikice da sabon artabu. Sai da suka shafe sa'a tara suna
yaki amma ko sau daya babu wanda ya yiwa dan uwansa
lahani.

Al'amarin da ya fusata Boka Shaharuz zaman ke nan, ya
fara amfani da karfin sihiri. Duk masifar da ya watswa
Saif sai yaga taki kamashi. Bayan Shaharuz zaman ya
gama jarraba dukkanin sihirinsa na tsafi akan jarumi Saif
basuyi tasiri ba sai suka yarda makamansu suka fara 'yar
gwada kwanji. Ko shakka babu Boka shaharuz zaman ya fi
karfin Saif a zahiri, domin girmansu da kwarjinsu ma ba
daya bane. Za a iya kwatanta banbancinsu da dantsako da

muzuru. Amma bisa mamaki sai gashi jarumi Saif nata ragargazar Boka Shaharuz zaman ya dinga jera masa naushi da bugu hannu da kafa. Kafin ya kare wani dukan ya karo masa wasu cikin matukar zafin nama. Nan da nan ya hada masa jini da majina.

Kai! Tun Sharuz zaman na iya daga hannayansa har ya kasa, kuma tun yana tsaye sai ya durkushe kasa bisa gwiwoyinsa. Ba wani abu bane ya bawa jarumi Saif wannan gagarumin karfi ba face taimakon wannan damara da ke kugunsa.

Lokacin da jarumi Sai yaga ya yi laga-laga da Boka Shaharuz zaman yadda ba zai iya ceton kansa ba sai yazo kansa ya tsaya ya daga takobin sai ya dubeshi a lokacin da jini ke ta zuba daga hancin Shaharuz zaman da bakinsa, iadanunsa na gani dashi-dishi ya ce, "ya kai wannan tsohon Boka, ka tuba ka karfi addinin gaskiya, yanzu ni kuwa sai na fasa hallaka ka

Koda jin wannan batu sai Boka Shaharuz zaman ya bushe da dariyar kafirci. Cikin karfin hali ya bude baki ya ce, "har abada kafiri na kwari baya musulinta sabo da tsoran mutuwa. Babban abin kunya ne a gareni ace a yau kacini da yaki har na karfi addininka. Ni kuwa da naji kunyan duniya gara naji tacan lahira! Tur da kai! Tur da addininka.....!!!

Kafin harshan Shaharuz zaman ya gama fadar wannan furci tuna jarumi Saif ya yi kabbara ya cire masa kai. Nan take kan ya yi tsalle sama ya fado kasa tum. Faruwar haka ke da wuya sai Aljani Hurbas ya farfado. Koda yaga gawar Boka Shaharuz zaman a gefe daya sai ya cika da tsananin farin ciki, ya mika zumbur ya taho wajan Saif suka rungume juna cikin tsananin farin ciki suna masu godiya ga Allah".

Bayan sun nutsu sai suka dubi tulin gawarwakin 'yan uwa musulmi da ke kwance a wajen wadanda suka yi shahada. Saif ya ce, "kamata ya yi mu koma can cikin gari nu debo jama'a domin su zo su tayamu binne gawarwakin nan na shahidai".

Hurbas ya ce, "wannan gaskiya ne, to amma muna guntun aiki wanda bamu karasa ba, kuma barinsa na iya janyo mana babbar asara, domin tamkar mun kashe maciji ne bamu sare kansa ba".

Koda jin wannan batu sao mamaki ya kama jarumi Saif ya ce, "ya kai aminina me kake nufi da wannan batu? Ban gane munufarka ba."

Hurbas ya ce, mun kashe Boka amma bamuje mun kama matarsa ba, kuma bamu kone dukkanin kayan tsafinsa ba, tabbas matarsa zata iya kawo mana harin sumame ".

Koda jin wannan batu sai Saif ya jinjina kai ya ce, "hakika kayi gaskiya. Abinda za ai yamzu ni zan koma gari na taho da jama'ar, kai kuma kaje ka kamo matar Shaharuz zaman. Sannan ka bankawa gidan wuta ka tabbatar da cewa komai ya kone ya zama toka". Sa'adda Hurbas yaji

haka sai ya yi shiru kamar ya ce a'a amma sai ya dubo
Saif sai ya ce, "ya kai Abokina hakika nasan cewa zan iya
wannan aiki, amma masu iya magana sunce idan kana da
kyau ka kara da wanka, me zai hana kabani aran
damararka ta yaki a yau naje na wannan gagarumin aiki
domin kada nayi kuskure ko kuma na hadu da wani
tsautsayi".

Ya yin da Saif yaji haka sai ya yi murmushi ya dubi
Hurbas cikin aminci ya ce, "ai ka san abinda zaka karanta
ka cire wannan damara daga jikina, don haka bisimillahi".
Nan take Hurbas ya biya wata addu'a a zuciyarsa, sannan
ya sa hannayansa biyu ya cire wannan damara ya san
yata a nasa kugun. Ko sallama bai yiwa Saif ba sai ya bude
fuka-fukansa yai sama ya nufi inda gidan Boka Sharuz
zaman yake.

Gidan Boka Shahraruz zaman an kawata shi ainun fiye da
tunanin mai tunani. Domin jama'a da yawa suna yiwa
gidan kirari da aljannar duniya. Sabo da babu abinda ba
bu a cikinsa na jin dadin duniya. Sai mai cikakken imani
ne zai shiga gidan ya kasa mancewa da Allah.

Lokacin da aljani Hurbas ya shiga cikin wannan gida yaga
irin daular da aka shirya a cikinsa sai ya dimauce ya shiga
zancen zuci a lokacin da yake ta shiga sako-sako na gidan
yana morewa idanunsa da kallo.

Ko ina a gidan fes-fes yake kamar kurra bata ta'a sauka
ba, kai ko a kasa mutun ya zuba ruwa a kasa ya sha,
domin duk inda kafa zata taka a shinfide yake da lu'u-
lu'u. Shuke-shule na kyawawan furanni masu kamshin
gaske gasunan burjik ba adadi. Tsuntsaye kuwa kyawawa
suma gasu nan har da irin wannan mutun bai ta'a gani
ba, kayan marmari kuwa da kayan abinci da abubuwan
shaye-shaye suma gasu nan barkatai na alfarma iri'iri,
duk bayan munti sittin sai su 6ace sai wasu su sabbi su
sake baiyana. Kai da gani kasan cewa aljanu ne ke ta
hidima a gidan.

Lokacin da Hurbas ya shiga ɓangarab da turakar Boka
shahraruz zaman take, ya taka luntsumeman kilishin da
aka shinfida a ciki sai yaji tamkar ya lwanta ya kama
bacci. Haka dai ya daure ya wuce har izuwa cikin dakin
inda yayi arba da wani lafcecen gado na zinare mai
tsananin kyau da kawatuwa an kerashi da siffar tsuntsun
dawisu. Sai yaga wani kwnce akan gadon Harfiza ce tana
sanye da fararen tufafi mai shar-shara wanda ke bayyana
kyawawan surar jikinta da tsraicinta.

Koda aljani Hurbas ya yi arba da ita sai yakara
dimaucewa fiye da ko yausha, ya manta da cewa zuwa ya
yi ya kama Harfiza kuma ya kone kyakkyawan gida.
Bisa mamaki sai yaga Harfiza ta mike zaune kuma ta kura
masa idanu tana yi masa murmushi mai dauke da
almomin tambaya. Cikin rawar jiki Hurbas ya karasa
gareta ya zauna daf da ita bisa gefa gado cikin Dari-dari.
Koda ganin haka Harfiza sai ta dubeshi ta ce, "haba

babban jarumi, tsoron me kake alhalin da ni da wannan gida duk mun zama mallakinka? Kayi sani cewa duk abin da ya furu tsakaninka da mijina a filin yaki na gani daga nan a cikin madubin taafi, kuma nayi matukar farin ciki da kuka kashe shi. Domin dama wannan ce ranar da na dade ina jira.

Ka sani cewa a duniya babu abinda nake so sama da haihuwa, sho kuwa Boka shaharuz zaman ba zai ta'ga Haihuwa ba, amma sai ya 6oye mini wannan sirri sai daga baya na gano hakan bayan ya aureni. Bisa dole na ci gaba da zama da shi domin in ya gane damuwata kasheni zai yi. Yanzu bukatata dakai ita ce ka sadu dani domin in zamo uwar danka".

Ya yin da Hurbas yajo wannan batu sai hankalinsa ya dugunzuma, ya dubeta cikin tsananin damuwa ya bude baki zai yi magana sai ta yi masa nuni da ya yi shiru, sannan ta ce, ba sai kayi mini bayani ba, ai na san cewa kayi alkawari ba zaka taba aurar jinsun aljanu ba. To ka kwantar da hankalinka ni bana nufi ka aureni, sai dai ka zamo abokin rayuwa na dan lokaci. Bayan ka biya mini buakatata duk abinda ka ke so zan baka in dai akwai shi a nan duniya. Amma ka sani cewa ba zamu sami nasara da kwanciyar hankali ba face ka bijirewa abokinka Saif.

Yanzu sai ka ware wannan damara da ke kugunka ka ajiyeta a gefe daya bayan mun gama shagalimmu sai ka sanya damarar ka koma ga abokinka Saif ka hallakashi, sannan ka dawo gareni mu ci gaba da more rayuwarmu. Sa'adda Harfiza tazo nan a zancenta sai Hurbas yaji gaba daya kaunarta ya mamaye zuciyarsa. Nan take ya cire damarar nan daga kugunsa ya ajiyeta a kasan gadon ya afka ma ta suka shiga lalata.

oooooooooooo

Al'amarin jarumi Saif kuwa, bayan sun rabu da Hurbas sai ya hau dokinsa ya koma gida inda ya fara tattaro jama'a domin aje sansanin yaki a yiwa mtune sutura. Lokacin da matarsa ta dubeshi taga babu damararsa a kugunsa sai da tsananin tsoro ta ce, "ya kai mijina, ina kuma ka baro damararka a yau? Alhali tunda na aureka ban ta'ga gani ka cireta ba".

Koda jin wannan batu sai Saif ya bata labarin duk abinda ya faru tsakaninsa da abokinsa Hurbas. Ya yin da taji haka sai idanunta suka ciko da kwalla ta ce, "ya kai mijina hakika kayi babban kuskure da ka da ka aiyana a ranka cewa abokinka Hurbas ba zai ci amanarka ba. Ka san cewa da yawan aljanu basu da amana kamar yadda shida kansa ya ta'ga baka labarin yadda mahaifiyarsa ta ci amanar magaiyinsa ta zamo sanadin ajalinsa. Iana tabbatar maka da cewa ina ji ajikina sai Hurbas ya ci amanarka. Ni kam abinda naso shi ne kada kowa ya ta'ga wannan damara bayan kai face danmu Sadik. Ko shakka bana yi mun rabu da wannan damara kea nan har abada. Koda fadin haka sai ta fashe da matsanaicin kuka. Shi

kuwa Saif ta shiga rarrashinta yana kwantar mata da hankali gami da bata tabbaci cewa Hurbas bazai ci amanarsa ba. Lallai zai dawo masa da damarar bayan ya kawo matar Shaharuz zaman ya kone gidansa.

Har su Saif suka gama binne shahidai suka koma gida bai ga dawowar abokinsa Hurbas ba. Nan fa hankalinsa ya dugunzuma ya kama wasu-wasin zuci. Da farko sai ya fara tunani ya hau doki yabi bayan Hurbas, amma sai wata zuciyar ta ce da shi.

"Haba sai wai shin shakkar me kake yi? Tun da kasan Hurbas ba zai ha'in

ceka ba ai ba sai kabi bayansa ba. Ba shakka bai gama abinda ya je yi bane shi yasa har yanzu bai dawo ba".

Haka dai Saif ya yi ta tunani har dare ya yi barci ya sace shi bai sani ba.

Da tsakar dare Saif na bacci sai yaji ana luma masa makami a ciki. Take makamin ya burma cikinsa ya burma shimfidar gadon, jini yai tsartuwa.

Cikin kiran sunan Allah ya bude idanunsa da kyar, kawai sai yaga Hurbas a tsaye a kansa yana yi masa murmushi mugunta. Cikin tsananin mamaki da takaici Saif ya bude baki ya ce, "ya kai abokina yanzu ashe zaka iya cin amanata?"

Koda jin wannan tambaya sai Hurbas ya bushe da dariya, sannan ya ce, "kayi hakuri ya aminina, ka gafarceni bisa wannan cin amana da nayi maka, domin ba zan iya barin daular da na gani ba a gidan Boka shaharuz zaman ba. Tabbas na za'afi duniya akan lahira..... Idan baka manta ba ai dama na gaya maka cewa ina tsoran ranar da zan iya cin amanarka, sabo da na san halinmu na aljanu bamu da amana.

Da wannan furci nake maka bankwana. Ina fatan zaka yafe min baza ka mutu da kullatata ba?"

Koda gama fadin hakan sai Saif ya ce, "ina damarata ta yaki?"

Hurbas ya ce, "ai wannan damara ta zama tawa har abada. Gata nan a jikina, da iata zanci gaba da yakar musulmin duniya har sai na karar da su. In kuma ajali ya riskeni kafin na cika burina tabbas dana ne zai gaji wannan damara".

Koda Hurbas ya gama wannan jawabi sai ya 6ace 6at! Shi kuwa Saif sai hawaye ya zubo masa ya ce, "tabbas babu amana ga mara amana Allah ka sa amana ta ci abokina kamar yadda ya cita.

Gama fadin haka ke da wuya sai Saif ya yi kalmar shahada ya rasu.

Duk wannan abu da ya faru a wannan tsakar dare tsakanin Saif da Hurbas babu wanda ya gani ko ya ji sai da gari ya waye sai matar Saif da dansa suka shiga turakarsa suka iske gawarsa.

----<<<<>>>>----

Al'amarin Hurbas kuwa, a wannan dare sai ya koma gurin

Harfiza suka ci gaba da sheke ayarsu. Hurbas ya zauna da Harfiza har tsawan shekara goma, sa'adda ta haifi da aka sa masa Shamzabul Azwas. Ranar da aka haifi wannan yaro ne Harfiza ta kashe Hurbas ya yin da suke ta nishadi da murnar wannan haihuwa. Wato sai ta shammace shi ta burma masa wata wuka ta sihiri a cikinsa. Dama a lokacin ya cire damarar nan ta yaki daga kugunsa ya ajiye ta gefe guda. Nan take Hurbas ya sulale kasa yana kakarin mutuwa.

Cikin tsananin dauriya ya dago kai ya dubi Harfiza ya ce, "ya ke masoyiyata sabo da me za ki kasheni?"

Koda jin wannan tambaya sai Harfiza ta bushe da dariya ta ce, "ai baka da sauran amfani a wajena tunda ka biya min bukatata. Akan wana dalili zan ci gaba da zama dakai na baka amanata alhalin na san cewa mu alajanu bamu da amana? Shin ka manta cewa mahaifiyarka ta ci amanar mahaifinka, ta kashe hsi, kai kuma ka ci amanar abokinka ka kashe shi, nima tabbas nan gaba zaka iya cin tawa amanar shi yasa na yanke hukuncin na kawar da kai kafin ka kawar da ni.

Ni kam a yanzu na ci riba biyu, domin ka biya mini bukatata, kuma ga shi na sami gadon wannan damara ta yaki wacce dana zai gada."

Koda Harfiza tazo nan a zancenta sai nimfashin Hurbas ya fara sarkewa. Cikin karfin hali ya dubeta ya ce, "tabbas amana bata barin amana. Kema ki kiyayi bibiyar tawa amanar."

Yana gama fadin haka sai komai na jikinsa ya sandare ya daina motsi, wato ya zamo gawa.

Daga wannan rana Harfiza ta ci gaba da rainon danta har ya fara girma, tama koyar dashi ilimin tsafi har ya iya duk irin saihirin da Shahauz zaman ya iya.

Shamzabul Azwas ya taso sadauki, kuma azzalumi mara imani. Nan da nan ya shahara a tsafi, har ma yaso yafi uwarsa Harfiza sanin ilimin tsafi.

Tun bayan mutuwar Hurbas sai Harfiza ta 6oye wannan damara ta yaki, kuma bata ta'aba bawa Shamzabul Azwas labarin mahaifinsa ba da yadda ya mutu.

Wata rana sai Shamzabul Azwas ya shiga binciken tarihin rayuwar mahaifinsa a cikin madubin tsafi. Ai kuwa take yaga duk irin aminantakar da ta kullu a tskaninsa da Saif tun daga farkon haduwarsu har izuwa lokacin da suka yi yaki da Boka Shaharuz zaman da kuma sa'adda da Hurbas ya ci amanar Saif ya rabashi da damararsa ta yaki yaje ya yi zina da Harfiza, sannan ya koma ya kashe Saif. Shamzabul Azwas yaga yadda akai Harfiza ta sami cikinsa har ta haifeshi, da kuma sa'adda ta kashe ubansa Hurbas a daran da aka haifeshi.

Koda gama ganin wannan al'amari sai Shamzabul Azwas ya fashe da matsanaicin kuka ya ce, "hakika mahaifiyata ta ci amanata da ta 6oye mini wannan labari, dole ne itama tabi bayan mahaifina".

Nan take Shamzabul Azwas ya mika tsaye ya fita daga cikin dakinsa na tsafi ya wuce izuwa dakin mahaiɗyarsa Harfiza, inda ya isaketa zaune a kan gado tana kwalliya. Cikin fara'a ya matsa gareta kamar zai rungumeta kawai sai ya caka mata wuka sihiri a ciki.

Wannan wuka itace wadda ta kashe mahaiɗinsa da ita. Cikin kalarin rai ta dubeshi ta ce, "me yasa ka kasheni ya kai dana?"

Shamzabul Azwas ya ce, "sabo da kinci amanata, kuma kinci amanar ubana. Lallai amana bata barin amana. Me yasa baki bani labarin ubana ba? Me yasa baki ta'ga yin mini batun damararsa ta yaƙi ba? To ki sani cewa bayan kin mutu zandauko wannan damara a duk inda kika ɓoyeta in ci gaba da amfani da ita ina ruguza musulmanci da musulmai. Lallai sai na ciki burin Baka Shaharuz zaman domin shi ya kamata ya zamo ubana na kwarai ba Hurbas ba maki amana".

Lokacin da Shamzabul Azwas ya zo nan a cikin labarinsa, sai yai shiru ga barin zancen. A lokacin ne ya ga Humaira ta kura masa idanu tana zaɓga masa harara.

Shi kuwa sarki Sahibul Hairi, sabo da tsananin mamakin labarin sai yai shiru yana juya al'amarin a ransa.

Shamzabul Azwas ya bushe da dariya ya ce, "ya ke Humairat yanzu kin fahimci cewa ubana ne ya yaudari kakanki ya ci amanarsa har yaga karshensa? To ku sani cewa nima sai naga karshan dukkanin ma'abota addinin musulmanci. Kin rigaya kinji nasabata da wannan damara wacca aslinta ta kakanki ce. Idan har zaki iya sai ki karɓi abarki yanzu, idan ba za ki iya ba kuwa shi ke nan.

Ina tabbatar miki da ke da Sarki Sahibul Hairi ba za ku ta'ga cika burinku ba. Kuna ba za ku ta'ga fita daga cikin wannan fada tawa ba a raye. Nikam baki isa ku kasheni ba muddin ina da wannan damarar yaƙi. Ku sani cewa babu wani sirrin tsafi da bam malka baface na jikin yarinya Alfila, kuma yau saura kwana arba'in nagama dibar sirrin tsafin jikin na ta, don haka baki isa ku tsayar da wannan aiki ba.

Koda gama wannan jawabi sai Humairat ta dakawa Shamzabul Azwas tsawa ta ce, "kai tsohon kafuri karyaƙa ta sha karya. Ka sani cewa babu mai kashewa da rayawa face Ubangijin Musulmanci, don haka kai baka isa ka kashe mu ba face kwanan mu ya kare. Ka sani cewa duk abubuwan da kake dogaro da su da izinin Allah suke tasiri, idan babu izini ba za su yi tasiri ba. tabbas faduwar gaba asarar namiji ce, don haka ko kadan bana tsoranka, kuma bana shakkarka. Zan fafata da kai da zuciya daya, idan ka kasheni zanyi shahada, idan na kasheka na rage mugun iri doron kasa, kuma na karawa Musulmanci karfi a wannan nahiya tamu."

Koda jin wannan batu sai aljani Shamzabul Azwas ya kyalkyale da mahaukaciya dariya. Sannan ya ce, "ka yarinya tsaya kiji, yadda kikayi imana da Ubangijin

Musulinci haka mu ma muka yi imani da shi. Amma fa ba zamu fasa tsafi ba, kuma baza mu fasa morewa rayuwar Duniya ba. Yadda zaki roki Ubangiji Musulinci bukata ya biya miki ita, haka muma zamu rokeshi ya biya mama." tabbas mun san gaskiya amma mun take tane dan kwadayin duniya".

Kafin Humairai ta sake buɓe baki ta kara cewa wani abu tuni Shamzabul Azwas ya daka tsalle ya dire a tsakiyarsu ita da Sarki Sahibul Hairi. Nan fa ya fara kaimusu sara da sukacikin tsananin zafin nama irin wanda basu taɓa gani ba. Sabo da karfin saran sai ya zana cewa da kyar suke iya karewa, ko martani basa iya maidawa. Tabbas jarumtakar Shanzabul Azwas ta ninka ta Humairat da Sarki Sahibul Hairi. Bambamcin a bayyane yake. Nan fa ya kuntata su ya hana su sakat har takai cewza ya kadar da makamansu daga hannunsu. Koda yaga babi makamai a hannunsu sai shima ya yarda takobinsa da garkuwarsa. Nan fa ya fara naushinsu yana bugunsu hannu da kafa. Abin ka da naushi irin na aljanu, nan da nan ya lugwe-gwetasu, in ba dan karfin addu'a ba da ma basu isa su tareshi ba, inda matsalar take shi ne, kamar yadda suke addu'a shima haka yake yinta.

Hakika Allah ya kasance mai hakuri da bayinsa, shi yasa duk shegantakar da bawa zai yi sai ya ara masa rana ya yi ta yi. Amma idan yaso sai ya kama shi a rana daya ya raina kansa kamar yadda ya yiwa sarki Fir'auna sarkin Misra.

A halin yanzu Allah ya arawa Shamzabul Azwas lokaci, shi yasa yake kan sharafinsa, duk abinda yasa gabansa sai ya sami nasara.

Lokacin da Shamzabul Azwas ya ci gaba da dukan su Sarki Sahibul Hairi da Humairat, sai ya sumar da su suka zube kasa wanwar babu mai nunfashin kirki a cikinsu.

Koda yaga ya sami wannan nasara sai ya kyalkayala dariya mugunta, nan take ya yi tsafi, sai jikin Sarki Sahibul Hairi da jaruma Humairat ya sandare, suka zamo gumaka. Fatuwar hakan ke da wuya sai ya juya da baya ya shiga wani daki na musamman inda yake tafi da harkokin na tsafi. Burinsa shine ya kammala wannan tsafi na cire sirrikan tsafi da ke jikin yarinya Alfila ya mai da su cikin jikinsa.

Kash! Duk wannan nasara da aljani Shamzabul Azwas ya samu akan su Sarki Sahibul Hairi ya yi tuya ya manta da albasa. Dalili kuwa shi ne, Allah ya mantar da shi batun Bawa Haluf wanda tun a farkon shigowarsu gadan ya fadi sumamme. A she wannan gumurzu da akayi tsakanin aljani Shamzabul Azwas da su Sarki Sahibul Hairi Bawa Haluf na laɓe a wani sako yana kallo jikinsa na makyarkyata sabo da tsananin razana.

Bayan Shamzabul Azwas ya tsafance su Humairat sun zama gumaka kuma ya shiga cikin dakin tsafinsa sai Bawa Haluf ya shiga tunanin hanyar da zai ceci su Sarki Sahibul

Hairi, amma sai ya kasa yanke hulunci bisa abin da ya kamata ya yi ya sake fadawa kogon tunani.
Wannan shi ne abin da ya faru da su Sarki Sahibul Haira ya yin da suka sami damar shiga Fadar Aljni Shamzabul Azwas dan Dauko Yarinya Alfila.

A CAN BIRNIN MISRA KUWA, BAYAN SU WAZIRI AKIYANU

SUN DAWO DAGA WAJAN Boka Shiburul Uzab sai suka sake yin zama na musamman a cuki sirri domin su tattauna akan yadda za su sami nasarar sato wannan Doki na Aminul Has ba tare da sirrinsu ya tonu ba. Sao da suka shafe sa'a biyar suna mahawara sannan daga karshe suka tsaya akan shawara guda.

Shawarar kuwa ita ce za'a sato Dokin ne da duku-dukun safiya sa'adda mai kula da bargar Dawakan ke baiwa Dawakan Abinci. A ka'ida kullum kafin a baiwa Dawakan Abinci sai an fita da su daga cikin birgarsu an sakesu su dan yawata a harabar sai a mai da su cikin bargar sannan sai a zuba musu Abincinsu.

Dabarar da aka shirya shi ne, a kwai wani babban hadimin gidan sarautar wanda babu inda baya shiga a gidan, ana kiransa da suna kumais. Tuni su Waziri sun baiwa Kumai Dukiya mai yawa sun gaya masa bukatarsu cewa suna so a sato wannan Doki na sarki Aminul Has. Koda Kumais yaga an bashi dukiya irin wadda bai ta'ga mallaka ba a rayuwarsa, sai ya amince zai sato Dokin. Nan take yasa aka nemo wani dokin daban, wanda kamarsa daya da Dokin sarki. Hatta tswansu, kibarsu da launin jikinsu dyk iri daya ne sak babu banbanci kai kace tagwaye ne.

Da sassafe sai ya ja wannan Doki na karya ya shiga dashi cikin gidan sarautar ya nufi bargar Dawakan sarki kai tsaye.

A wannan lokaci mai kula da bargar ma bai iso bargar ba dan yin aikin sa na kullum da ya saba. Da yake mutane basa gilmawa a wajan sai kawai ya yi sauri ya shiga bargar dawakan da wannan Doki na karya, sannan ya kamo na gaskiya ya fito da shi.

Bisa mamaki sai yaga Dokin bai yi masa gardama ba ko sau daya har ya fita dashi daga cikin gidan sarautar gaba daya.

Koda kumais yaga ya smi wannan nasara sai ya cika da tsananin farin ciki, domin ya san cewa indai ya kai dokin nan ga su Waziri Akiyanu za su bashi kada ninkin baninkin abin da suka bashi a baya.

Kumais na cikin jan dokin sai yaji dokin ya cije, kumais ya yi iya yinsa dan yaja dokin gaba su ci gaba da tafiya, amma sai yaji ya kasa. Kawai sai ya jiyo a fusace domin ya tursasa dokin. Waigowar da zai yi sai yaga linzamin a jikin wani mumunan gutun aljani mai ban tsoro, bao san sa'adda ya saki futsari a wando ba jikinsa na karkarwa. Aljanin sai ya daka masa tsawa ya ce, "maza kaje ka

gayawa wadanda suka turoka satar dokin sarki ka gaya mu su cewa wannan dokin ba zai satu ba. Koda duk duniya zata taru akan yin hakan.

Koda gama wannan jawabi sai aljanin ya 6ace 6at! Ya bar kumais tsaye rike da linzamin duki a hannu babu doki.

Nan take kumais ya sulale kasa sumamme.

Sai da kumais ya kusan shafe rabin sa'a a kwance cikin halin suman sannan ya farfado. Koda ya bude idanu ya dubi gabas da yamma, kudu da arewa yaga babu wannan guntun aljani sai ya mika zumbur ya fargice ya cika wandansa da iska. Bai zama a ko ina ba sai a gaban Waziri Akiyanu.

Da zuwa ya wuce kai tsaye zuwa cikin turakar Waziri yana tafiya buguzum-buguzum. Kai da ganinsa kasan a cikin mumunan tashin hankali yake. Yana shiga cikin turakar ya iske Waziri Akiyanu a zaune cikin nishadi suna walimar farin ciki bisa samun tabbacin lallai yau ne za'a kawo musu wannan doki na sarki wanda za su kaiwa boka domin su sami damar kawar da Aminul Has daga kan karagar mulki.

Koda ganin kumais sai Waziri Akiyanu da sauran jama'ar tasa suka mika zumbur a fargice. Waziri Akiyanu ya tareshi da sauri ya zaunar da shi gefe daya sannan ya tambayeshi abinda ya faru

Nan take kumais ya kwashi labarin duk abin da ya faru gareshi tun daga lokacin da ya sami nasarar dakko dakin sarji daga cikin burgar har izuwz bayan gari sa'adda yaji dokin yaki jawuwa a hannunsa yana waigawa sai ya yi arba da wannan guntun aljani. Koda gama wannan jawabi sai hankalin Waziri Akiyanu ya dugunzuma, haka ma na sauran jama'ar tasa, suka rasa abin da yake musu dadi. Al'amarin da ya janyo fadar tayi tsit kenan kamar mutuwa ta gifta. Waziri Akiyanu ya kama kai komo a cikin fadar yana tinani mai zurfi. daga can sai ya tsaya cak ya dubi jama'ar tasa daya bayan daya ya ce, "ya ku abokanan kuka ku yi sani cewa masu iya magana sun ce ta inda aka hau tanan ake sauka. Ni ina ganin cewa tunda al'amarin nan yafi karfin tunaninmu babu abin da ya kamata muyi face mu koma gurin wanda ya umarcemu da dauko wannan doki, shi ka dai ne zai iya yi mana maganin wannan aljani da ya hana a dauko dokin."koda jin wannan batu sai gaba daya 'yan majalisar suka ce,"tabbas kayi tunani mai kyau, lallai hakan za'a yi, kuma ai da zafi-zafi akan daki karfe ba sai ya huce ba". Koda fadin haka sai 'yan majalisar suka amnice da haka. Ba tare da gata lokaci ba Waziri Akiyanu da tsoho Kilzim suka yi shiri suka tafi zuwa gidan abin dogaronsu.

Da yake akwai tazara mao tsaho a cikin tafiyar tasu sai hira ta farke a tsakanin Waziri Akiyanu da tsoho Kilzim. Inda Kilzim ya dubi Waziri ya ce, "ya kai Waziri yanzu idan ka sami sarkin Misra wana buri ne da kai na farko wanda zaka fara kawar da shi?

Ya yin da Waziri yaji wannan tambaya sai ya bushe da dariyar farin ciji, sannan ya ce, "ya kai Kilzim kayi sani cewa ina da wasu burika uku wadanda suka dade suna yi mini yawo a cikin zuciyata.

Burina na farko shi ne, ina so na sauya gaba dayan rayuwar mutanan birnin Misra, ya zamana cewa in ba attahirai ba ko mai mulki babu mai samun nutsuwa da kwanciyar hankali.

Abu na biyu, ina so na tsauwala haraji ga kowa domin na tara dukiya mai dimbin yawan gaske a cikin kankanin lokaci, domin sauran sarakunan da ke mulki a sauran kasashe su jani a jiki su dinga harka tare da ni, saɓanin yadda suke kyamatar sarkinmu a yanzu.

Abu na uku shi ne, ina so na shirya gagarumin yaki wanda zan murkushe manyan kasashe da ke wannan nahiya tamu su dawo karkashin mulkina sabo da na tara karfin tattalin arzikin kasar tawa. A sannan ne zamu zauna cikin jin dadi, arziki da kwanciyar hankali".

Sa'adda Waziri Akiyanu ya zo nan a zancensa sai tsoho Kilzim ya rage gudun dokinsa ya sassaita tafiyar tazo dai-dai da dokin Waziri Akiyanu, sannan ya ce, " ya shugabana yanzu naji naka burin. Mukuma da muke makusantanka a wane matsayi zaka ajiyemu?".

Waziri ya yi murmushi, sannan ya dubi Kilzum ya ce, "ka ga kai yanzu shekarunka sun haura casa'in a duniya, na tabbatar da cewa dukiya da kyakkyawar mace basu dame ka ba, domin babu irin arzikin da baka gani ba, haka ma matan, komai kyan mace babu irin macen da baka gani ba. Bukatarka kawai ita ce ko baka nan kada bayanka ta tozarta. Nayi maka alkawari muddin ina numfashi a doran kasa iyalinka ba za su walakanta ba. Kuma dulk abinda suka bukata nayi alkawarin zan basu har izuwa karshen rayuwata".

Lokacin da Waziri Akiyanu ya zo nan a zancensa sai ya ga hawaye ya zubo daga idanun tsoho Kilzim. Al'amarin da ya mutukar bashi mamaki ke nan. Ya dubeshi ya ce, " ya kai Kilzim, kai kuwa menene dalilin zubar da hawayanka?"

Tsoho Kilzim yasa hannu ya share hawaye, sannan ya yi ajiyar zuciyar ya ce, " ya kai Waziri Akiyanu, kayi sani cewa ba komai ne ya sani zubar da hawaye ba face tunowa da yadda mutuwa take yanke jin dadin rayuwar duniya.

Tabbas insa ace akwai maganin mutuwa da komai tsadarsa, ko kuma wahalar nemansa ba zan karaya ba akan nemansa. Gaba daya matsafan duniya sun yi iyakar kokarinsu akan samar da maganin mutuwa da na tsufa amma abu ya gagara tunda daga farkon duniya kawo yanzu. Ni dai yanzu kaga tun ina saurayi nake da burin shiga cikin majalisar kasar nan, amma ban sami wannan dama ba sai da girma ya fara kamani bayan mutuwar ubana. Yanzu gashi dama zata samu wacce mulki gaba daya zai dawo karkashin sarrafawarmu, amma sai yazu mini a lokacin da tsufa ya riskeni. Ba lallai ne ma naji

dadin mulki tun da a ko yausha zan iya barin duniyar duk da cewa ina cikin koshin lafiya".

Ya yin da tsoho Kilzim ya zo nan a zancensa sai Waziri Akiyanu ya bushe da dariya, sannan ya ce, "ai shi jin dadi ko nace arziki ko na kwana daya ne yafi talauci na shekara dubu. Ka sani cewa idan muka sami nasara akan abin da muka sa a gabanmu har a bada bayanka bazata wulakanta ba, ka ga ashe ko mutuwa kayi ka san cewa baka tafi ka barsu a cikin takura ba da halin kaka na kayi." tsoho Kilzom yai ajiyar zuciya ya ce, "ai wani baya yiwa wani maganin yunwa, domin ita rayuwa ba ta da tabbas domin komai na iya sauyawa a ko yausha. Idan kayi tunani za kaga cewa shi dan adam baya daina buri har sai ya bar duniya. Shin ka ta'ga zaton cewa sarki zai tunanin barin kasar nan ya tafi neman arziki? To kaima nan gaba ba mamaki ka tafi neman wani abun daban wan da yafi wan da sarki ya tafi nema wahalar samu. Ka tuna cewa sau da yawa sarki yana zama bawa, bawa kuma ya zama sarki".

Koda jin wannan batu sai Waziri Akiyanu ya fusata ya dakawatsoho Kilzim tsawa ya ce, "kada ka saki yin furci irin wannan a gareni, domin ni tunda na taso a rayuwata duk abin da nasa a gaba sai na sami nasara, ban ta'ga samun mushkila ba. Indai na zama sarki sai dai na mutu akan karaga ba dai wani mahaluki ya iya sauke ni ba. In dai akwai dukiya, kuma akwai boka babu abin da ba zai yiwu ba a wannan zamani".

Tsoho Kilzim ya jinjina kai ya ce, "ya kai Waziri kayi sani cewa kamar yadda ka taso da samun sa'a bisa duk abin da kasa a gabanka haka sarki Sahibul Hairi ma ya kasance. Shin baka tsoran cewa zai iya samun nasara a bisa abinda ya tafi nema ya dawo gida cikin koshin lafiya. Idan kuwa ya dawo ya iske kaine akan karagar mulkinsa taka ta kare."

Koda jin haka sai Waziri Akiyanu ya bushe da dariya, sannan ya ce, "kai a zatonka zan zauna akan karagar sarki Sahibul Hairi haka kawai ne? Ai duk abin da zanyi sai na yishi don na tabbatar da cewa sarki Sahibul Hairi bai dawo ba, in kuwa ya dawo sai dai gawarsa ta dawo. Yanzu dai babban abu mai muhimmanci shi ne, mu fara samun nasarar kawar da Aminul Has akan karagar mulki".

Tsoho kilzim ya yi murmushi ya ce, "nikam na tabbatar da cewa zamu sami nasarar kawar da Aminul Has ta kowana hali. Yanzu idan bulata ta biya ni wana matsayi zaka bani a fada?"

Waziri Akiyanu yai dariya ya ce, "abin da kake so shi zan baka".

Koda jin haka sai shima kilzim yai murmushi ya ce, "tabbas babu wanda ya san abin da nake so sama da kai, kuma nayi imanai da cewa kai mutunne mai cika alkawari. Lallai idan ka zamo sarki zan zamo Waziri.

Amma kai me yasa ka zaɓi na zama Wazirinka?"
Waziri Akiyanu ya ce, "ai mulki ga shekarun da basu haura arba'in ba basa tafiya dai-dai sai da jagorancin manya masu tunani da hangen nesa. Ni nafi kowa sanin muhimmancinka a cikin majalisata. Ko ba komai ka ga jiya kuma ka ga yau, sannan kuma babu wanda ya san sirrin gidan sarautar birnin nan sama da kai".
Koda jin wannan batu sai tsho kilzim ya yi dariyar farin ciki ya ce, "hakika duk abin da ka fada gaskiya ne, kuma ba karamar dabara kayi ba da ka zaɓeni a matsayin Wazirika, domin na san wadansu abubuwa ma wadanda baka taɓa tsammanin na sansu ba. Domin akwai wani sirri guda daya na sarki Sahibul Hairi wanda duk duniya babu wanda ya san shi face ni.....

.
Hmm AA Misau Ke Magana

.
SHIN BURIN WAZIRI AKIYANU YANA CIKA KUWA NA GANIN YA KAWAR DA AMINUL HAS DAGA KAN KARAGAR MULKIN BIRNIN MISRA YA HAU?.

.
SHIN BAWA HALUF ZAI IYA CETON SU SARKI SAHIBUL HAIRI A FADAR ALJANI SHAMZABUL AZWAS WADANDA YA MAYAR DA SU GUMAKA?
INA LABARIN SARKI BARUSA?

.
WANA IRIN SHIRI GIMBIYA SHUKURA ZA TA YI?
YAUSHI SARKI SAHIBUL HAIRI ZAI SADU DA SADAUKI
AWAISU HAR YA CIKA BURINSA?

.
Mu hadu a littafin SARKIN SARA KAI na hudu (4) dan jin cigaban wannan kayataccen labarin.
SARKIN SARA KAI
Littafina Uku 3 complet
Na Abdulaziz Sani madakin gini
Typing by Al'amin Ahmed misau
Post And Ebook creator by [Shuraih Usman 99%](#)

You can download more Hausaebooks at <http://shuraih.waphall.com>

Date of ebook created: 8/6/2018
Time of ebook created: 8:15 AM